

പതിനഞ്ചാം കേരള നിയമസഭ

ഒൻപതാം സമ്മേളനം

2023 ആഗസ്റ്റ് 9, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ വകുപ്പ് മന്ത്രി

സ്റ്റാർട്ടപ്പ് ഇക്കോ സിസ്റ്റം

*31 ശ്രീ. എം.വി.ഗോവിന്ദൻ മാസ്റ്റർ

ശ്രീ വി കെ പ്രശാന്ത്

ശ്രീ. പി.പി. സുമോദ്

ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സംരംഭകത്വം പ്രോത്സാഹിപ്പിക്കുന്നതിനും ഊർജ്ജസ്വലമായ ഒരു സ്റ്റാർട്ടപ്പ് ഇക്കോ സിസ്റ്റം രൂപീകരിക്കുന്നതിനും സ്റ്റാർട്ടപ്പ് മിഷൻ നടത്തിയിട്ടുള്ള ഇടപെടലുകൾ വിശദീകരണം ചെയ്തിട്ടുണ്ടോ; വിശദാംശം നൽകുമോ;

(ബി) നിർമ്മാണ വ്യവസായവുമായി ബന്ധപ്പെട്ട സ്റ്റാർട്ടപ്പുകളെ പ്രോത്സാഹിപ്പിക്കുന്നതിനായി കൺസ്യൂക്ഷൻ ഇന്നൊവേഷൻ ഹബ്ബ് രൂപീകരിക്കുവാൻ തീരുമാനിച്ചിട്ടുണ്ടോ; വിശദാംശം നൽകുമോ;

(സി) വിദേശത്തും സംസ്ഥാനത്തിനകത്തും സ്റ്റാർട്ടപ്പ് തുടങ്ങുന്നതിന് പ്രവാസികളെ പ്രോത്സാഹിപ്പിക്കുന്നതിനും ആവശ്യമായ സാങ്കേതിക സഹകരണം നൽകുന്നതിനും ലക്ഷ്യമിട്ട് സ്റ്റാർട്ടപ്പ് ഇൻഫിനിറ്റി ലോഞ്ച് പാഡ് പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ?

സ്വകാര്യ വ്യവസായ പാർക്കുകൾ

*32 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ ഡി കെ മുരളി

ശ്രീ. കെ.കെ. രാമചന്ദ്രൻ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ വ്യവസായ പാർക്കുകൾ പ്രോത്സാഹിപ്പിക്കുന്നതിനായി നടത്തുന്ന പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ; വിശദാംശം നൽകാമോ;
- (ബി) സ്വകാര്യ വ്യവസായ എസ്റ്റേറ്റുകൾ ആരംഭിക്കുന്നത് സംബന്ധിച്ച നടപടിക്രമങ്ങൾ കൂടുതൽ സംരംഭക സൗഹാർദ്ദമാക്കുന്നതിനായി പ്രൈവറ്റ് ഇൻഡസ്ട്രിയൽ എസ്റ്റേറ്റ് സ്കീമിൽ ഭേദഗതി വരുത്തുന്നത് പരിഗണനയിലുണ്ടോ; വിശദമാക്കാമോ;
- (സി) ഈ സർക്കാരിന്റെ കാലയളവിൽ എത്ര സ്വകാര്യ വ്യവസായ പാർക്കുകൾ ആരംഭിക്കുന്നതിനാണ് ലക്ഷ്യമിടുന്നതെന്നും സംരംഭകർക്ക് ഡെവലപ്പർ പെർമിറ്റ് വിതരണം ചെയ്യുവാൻ തുടങ്ങിയിട്ടുണ്ടോയെന്നും വിശദമാക്കാമോ?

സഹകരണ സ്ഥാപനങ്ങൾ മുഖാന്തിരമുള്ള പെൻഷൻ വിതരണം

*33 **ശ്രീ. പി. മമ്മിക്കുട്ടി**

ശ്രീ. സി. എച്ച്. കുഞ്ഞമ്പു

ശ്രീ. ടി.ഐ.മധുസൂദനൻ

ശ്രീ സി കെ ഹരീദ്രൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ സ്ഥാപനങ്ങൾ മുഖാന്തിരം പെൻഷൻ വിതരണം കാര്യക്ഷമമായി നടപ്പാക്കിയിട്ടുണ്ടോ; ഈ ഇനത്തിൽ എത്ര കോടി രൂപ എത്ര ഗുണഭോക്താക്കൾക്കായി സഹകരണബാങ്കുകൾ വഴി വിതരണം ചെയ്തിട്ടുണ്ടെന്ന് പരിശോധിച്ചിട്ടുണ്ടോ; വിശദവിവരങ്ങൾ ലഭ്യമാക്കാമോ;
- (ബി) ആരോഗ്യപരിരക്ഷ, വയോജന സംരക്ഷണം എന്നീ രംഗങ്ങളിൽ സഹകരണ വകുപ്പിന്റെ ഇടപെടൽ മൂലമുള്ള ആർജിത നേട്ടങ്ങൾ വിലയിരുത്തിയിട്ടുണ്ടോ; വിശദാംശം വെളിപ്പെടുത്താമോ;
- (സി) കേരള സ്റ്റേറ്റ് കോ-ഓപ്പറേറ്റീവ് എംപ്ലോയീസ് വെൽഫെയർ ബോർഡ് സഹകാരികളുടെ സാമൂഹ്യ ഉന്നമനത്തിനായി നടത്തിയ പ്രവർത്തനങ്ങൾ എത്രമാത്രം ലക്ഷ്യം കൈവരിച്ചിട്ടുണ്ടെന്ന് വെളിപ്പെടുത്താമോ?

സ്റ്റാർട്ട് മീറ്ററുകൾ സ്ഥാപിക്കണമെന്ന കേന്ദ്ര നിർദ്ദേശം

*34 **ഡോ. എം. കെ. മുനീർ**

ശ്രീ. എൻ. എ. നെല്ലിക്കുന്ന്

ശ്രീ. പി. ഉബൈദുള്ള

ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി വിതരണ രംഗം നവീകരിക്കുന്നതിന്റെ ഭാഗമായി സ്റ്റാർട്ട് മീറ്ററുകൾ സ്ഥാപിക്കണമെന്ന കേന്ദ്ര നിർദ്ദേശം സംസ്ഥാനത്ത് നടപ്പാക്കേണ്ടതില്ലെന്ന് തീരുമാനിച്ചിട്ടുണ്ടോ;

(ബി) പ്രസ്തുത പദ്ധതിയിൽ നിന്നും പിന്മാറ്റുന്നതോടുകൂടി സംസ്ഥാനത്തിന് ലഭിക്കേണ്ട ഒൻപതിനായിരം കോടി രൂപയുടെ ഗ്രാന്റ്സ് നഷ്ടമാകുമെന്നത് ശ്രദ്ധയിൽപെട്ടിട്ടുണ്ടോ;

(സി) കേന്ദ്ര സഹായം കൂടാതെ സംസ്ഥാനത്ത് പ്രസ്തുത പദ്ധതി നടപ്പാക്കാൻ കഴിയുമോ; എങ്കിൽ വിശദാംശം നൽകുമോ?

സംസ്ഥാനം നേരിടുന്ന സാമ്പത്തിക പ്രതിസന്ധി

*35 ശ്രീ വി ജോയി

ശ്രീ. ടി. പി .രാമകൃഷ്ണൻ

ശ്രീ. കെ.വി.സുമേഷ്

ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേന്ദ്ര സർക്കാർ സംസ്ഥാനത്തിന് അർഹതപ്പെട്ട നികുതി വിഹിതം വെട്ടിക്കുറയ്ക്കുകയും ജി.എസ്.ടി. നഷ്ടപരിഹാരം നിർത്തലാക്കുകയും കടമെടുപ്പ് പരിധി വെട്ടിക്കുറയ്ക്കുകയും ചെയ്തിട്ടുണ്ടോ; എങ്കിൽ ഇത് മൂലം സംസ്ഥാനം സാമ്പത്തിക പ്രതിസന്ധി നേരിടുന്നുണ്ടോ;

(ബി) ഉണ്ടെങ്കിൽ വികസന ക്ഷേമ പ്രവർത്തനങ്ങൾ തടസ്സം കൂടാതെ മുന്നോട്ട് കൊണ്ടുപോകുന്നതിനായി നടത്തുന്ന പ്രവർത്തനങ്ങൾ വിശദമാക്കുമോ;

(സി) കേന്ദ്ര നയങ്ങൾ കാരണം സംസ്ഥാനത്ത് വിഭവ ദൗർലഭ്യം നേരിടുന്നുണ്ടോ; എങ്കിൽ അത് പരിഹരിക്കുന്നതിനായി കടമെടുപ്പ് പരിധി വർദ്ധിപ്പിക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിരുന്നോ; വിശദമാക്കുമോ;

(ഡി) സംസ്ഥാനത്ത് തനത് നികുതി വരുമാനം വർദ്ധിപ്പിക്കുന്നതിന് സാധിച്ചിട്ടുണ്ടോ; വിശദമാക്കുമോ?

എ.ഐ. ക്യാമറകൾ സ്ഥാപിക്കുന്നതിനുള്ള ടെൻഡർ

*36 ശ്രീ. ഐ. സി. ബാലകൃഷ്ണൻ

ശ്രീ. കെ. ബാബു (തൃപ്പൂണിത്തുറ)

ശ്രീ. സി. ആർ. മഹേഷ്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സേഫ് കേരള പദ്ധതിയുടെ ഭാഗമായി എ.ഐ. ക്യാമറകൾ സ്ഥാപിക്കുന്നതുമായി ബന്ധപ്പെട്ട പ്രവൃത്തികൾക്കായി കെൽടോൺ ടെൻഡർ വിളിച്ചിരുന്നോ എന്ന് വ്യക്തമാക്കാമോ;

(ബി) ഇത് സംബന്ധിച്ച് കെൽടോൺ പ്രസിദ്ധീകരിച്ച ടെൻഡർ ഡോക്യുമെന്റിൽ സാങ്കേതികമായും സാമ്പത്തികമായും യോഗ്യതയുള്ള ഒറിജിനൽ ഇക്വിപ്മെന്റ് മാനുഫാക്ചറർ (ഒ.ഇ.എം.) അല്ലെങ്കിൽ ഒ.ഇ.എം.ന്റെ അംഗീകൃത വെണ്ടർക്ക് മാത്രമേ ടെൻഡർ നൽകാൻ സാധിക്കുകയുള്ളൂ എന്ന് നിഷ്കർഷിച്ചിരുന്നോ;

(സി) കെൽടോണിന്റെ പ്രസ്തുത ടെൻഡർ നേടിയ എസ്.ആർ.ഐ.ടി. എന്ന സ്ഥാപനം

ഒ.ഇ.എം. അല്ലെങ്കിൽ ഒ.ഇ.എം.ന്റെ അംഗീകൃത വെണ്ടർ ആണോ എന്ന് വ്യക്തമാക്കാമോ;

(ഡി) എസ്.ആർ.ഐ.ടി. എന്ന സ്ഥാപനം സമർപ്പിച്ച ടെക്നിക്കൽ ഡോക്യുമെന്റിൽ ഉപകരാർ സംബന്ധിച്ച വിവരങ്ങൾ നൽകിയിട്ടുണ്ടോ; വിശദമാക്കാമോ?

എം.എസ്.എം.ഇ.കളുടെ പ്രവർത്തന വിപുലീകരണം

*37 **ശ്രീ . മുഹമ്മദ് മുഹസിൻ**

ശ്രീ ജി എസ് ജയലാൽ

ശ്രീമതി സി. കെ. ആശ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ചെറുകിട, സൂക്ഷ്മ, ഇടത്തരം വ്യവസായ സംരംഭങ്ങളെ (എം.എസ്.എം.ഇ) പ്രോത്സാഹിപ്പിക്കുന്നതിനായി ഈ സർക്കാർ നടപ്പാക്കിയ സംരംഭകത്വ വർഷം പദ്ധതി എത്രത്തോളം വിജയകരമായിരുന്നുവെന്ന് വിലയിരുത്തിയിട്ടുണ്ടോ; വിശദമാക്കാമോ;

(ബി) സംസ്ഥാനത്തെ ആയിരം എം.എസ്.എം.ഇ. വ്യവസായ സംരംഭങ്ങളെ മൂന്ന് വർഷത്തിനുള്ളിൽ നൂറ് കോടി വീതം ടേണോവർ ഉള്ള സ്ഥാപനങ്ങളാക്കി മാറ്റുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ;

(സി) കേരളത്തിൽ പ്രവർത്തനം ആരംഭിച്ച എം.എസ്.എം.ഇ.കളുടെ വളർച്ചയ്ക്കായി പുതിയ ആനുകൂല്യങ്ങൾ പ്രഖ്യാപിച്ചിട്ടുണ്ടോ; വിശദമാക്കാമോ;

(ഡി) എം.എസ്.എം.ഇ സംരംഭങ്ങൾ നല്ല രീതിയിൽ പ്രവർത്തിക്കുന്നു എന്ന് ഉറപ്പ് വരുത്താനായി എല്ലാ ജില്ലകളിലും സർവ്വേ നടത്തുവാൻ തീരുമാനിച്ചിട്ടുണ്ടോ; എം.എസ്.എം.ഇ.കളുടെ വളർച്ചയ്ക്കായി എല്ലായിടത്തും എം.എസ്.എം.ഇ. ക്ലിനിക് പ്രവർത്തനം ആരംഭിച്ചിട്ടുണ്ടോ; വിശദമാക്കാമോ;

(ഇ) വൺ ലോക്കൽ ബോധി വൺ പ്രോഡക്ട് സ്കീമിന്റെ പുരോഗതി വിലയിരുത്തിയിട്ടുണ്ടോ; പദ്ധതിപ്രകാരം ഉത്പന്നങ്ങൾ കണ്ടെത്തിയ തദ്ദേശ സ്വയംഭരണ സ്ഥാപനങ്ങൾക്ക് വിശദ പദ്ധതി രേഖ തയ്യാറാക്കാൻ ധനസഹായം നൽകുമോ; വിശദമാക്കാമോ?

മിഷൻ-1000 പദ്ധതി

*38 **ശ്രീ കടകംപള്ളി സുരേന്ദ്രൻ**

ശ്രീ. കെ. എം. സച്ചിൻദേവ്

ശ്രീ. സേവ്യർ ചിറ്റിലപ്പിള്ളി

ഡോ. സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ സാമ്പത്തിക വളർച്ചയെ ഉത്തേജിപ്പിക്കുന്നതിനായി ഈ സർക്കാർ ആരംഭിച്ച സംരംഭകവർഷം, സംരംഭകവർഷം 2.0 എന്നീ പദ്ധതികളുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;

- (ബി) സംസ്ഥാനത്തെ സൂക്ഷ്മ, ചെറുകിട, ഇടത്തരം സംരംഭങ്ങളെ 100 കോടി വിറ്റുവരവുള്ള സ്ഥാപനങ്ങളായി ഉയർത്തുന്നതിനായി നടപ്പാക്കുന്ന മിഷൻ-1000 പദ്ധതിയുടെ പ്രവർത്തനം അവലോകനം ചെയ്തിട്ടുണ്ടോ; വിശദാംശം നൽകുമോ;
- (സി) മിഷൻ-1000 പദ്ധതി പ്രകാരം സഹായം ലഭ്യമാക്കുന്ന മുൻഗണനാ മേഖലകൾ നിശ്ചയിച്ചിട്ടുണ്ടോ; വിശദമാക്കാമോ?

കരുവന്നൂർ സഹകരണ ബാങ്ക് തട്ടിപ്പ്

- *39 ശ്രീ. യു. എ. ലത്തീഫ്**
ശ്രീ. കുറുക്കോളി മൊയ്തീൻ
ശ്രീ. പി. അബ്ദുൽ ഹമീദ്
ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:
- (എ) കരുവന്നൂർ സഹകരണ ബാങ്കിലെ തട്ടിപ്പിൽ ബാങ്കിന് ഉണ്ടായ നഷ്ടം ബന്ധപ്പെട്ടവരിൽ നിന്നും ഈടാക്കാൻ നടപടി സ്വീകരിച്ചിരുന്നോ;
 - (ബി) റവന്യൂ റിക്കവറി വഴി ഈടാക്കേണ്ട തുക എത്രയാണെന്ന് കണക്കാക്കിയിട്ടുണ്ടോ; വിശദാംശം നൽകുമോ;
 - (സി) റവന്യൂ റിക്കവറി റിപ്പോർട്ടുകൾ കൃത്യസമയത്ത് സമർപ്പിക്കുന്നതിൽ അസിസ്റ്റന്റ് രജിസ്ട്രാർ ഓഫീസിന് വീഴ്ച ഉണ്ടായിട്ടുണ്ടോയെന്ന് പരിശോധിച്ചിട്ടുണ്ടോ;
 - (ഡി) റവന്യൂ റിക്കവറി നടപടികളുടെ നിലവിലെ സ്ഥിതി വിശദമാക്കുമോ?

ആദായ നികുതി നിയമം മൂലം സഹകരണ മേഖലയിലുണ്ടാകുന്ന പ്രത്യാഘാതം

- *40 ശ്രീ. കെ.എൻ. ഉണ്ണിക്കൃഷ്ണൻ**
ശ്രീ. എം. എം. മണി
ശ്രീ വി ജോയി
ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:
- (എ) കേന്ദ്ര ആദായ നികുതി നിയമത്തിൽ 194 എ വകുപ്പ് പ്രാബല്യത്തിൽ വന്നതോടെ പ്രാഥമിക സഹകരണ ബാങ്കുകൾ ആദായ നികുതി ഈടാക്കണമെന്ന് നികുതി വകുപ്പ് ആവശ്യപ്പെട്ടിട്ടുണ്ടോ; പ്രസ്തുത വ്യവസ്ഥ പ്രാഥമിക സഹകരണ സംഘങ്ങളെ പ്രതികൂലമായി ബാധിക്കുമെന്ന് വിലയിരുത്തിയിട്ടുണ്ടോ; വിശദമാക്കാമോ; സർക്കാർ ഈ കാര്യത്തിൽ സ്വീകരിച്ച നടപടി സംബന്ധിച്ച വിശദാംശം ലഭ്യമാക്കുമോ;
 - (ബി) 194 എ വകുപ്പ് പ്രകാരം റി.ഡി.എസ്. ഈടാക്കണമെന്ന വ്യവസ്ഥ നിലവിൽ വന്നിട്ടുണ്ടോ; പ്രസ്തുത വ്യവസ്ഥ നടപ്പാക്കുന്നത് സംബന്ധിച്ച് സഹകരണ മേഖലയിൽ എന്ത് പ്രതികരണമാണ് സൃഷ്ടിക്കപ്പെട്ടിട്ടുള്ളത് എന്ന് വിലയിരുത്തിയിട്ടുണ്ടോ;
 - (സി) സഹകരണ രംഗം ഏറ്റെടുത്തിട്ടുള്ള സാമൂഹ്യ പരിഷ്കരണ പദ്ധതികളെ കേന്ദ്ര നിയമത്തിൽ വന്ന പ്രസ്തുത ഭേദഗതി പ്രതികൂലമായി ബാധിക്കുമോയെന്ന് വിലയിരുത്തിയിട്ടുണ്ടോ; വ്യക്തമാക്കാമോ?

വൈദ്യുതി മേഖലയിലെ സ്വകാര്യവൽക്കരണം

***41 ശ്രീ. ഇ. ടി. ടൈസൺ മാസ്റ്റർ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ കെ വിജയൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) നവ ഉദാരവൽക്കരണ നയങ്ങളുടെ ഭാഗമായി രാജ്യത്തെ വൈദ്യുത മേഖലയെ സ്വകാര്യവൽക്കരിക്കുന്നതിനുള്ള ശ്രമത്തിലാണ് കേന്ദ്ര സർക്കാർ എന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) കേന്ദ്ര-സംസ്ഥാന സർക്കാരുകൾക്ക് ഒരുപോലെ ഇടപെടൽ അവകാശങ്ങളുള്ള വൈദ്യുതി മേഖലയ്ക്കുമേൽ സംസ്ഥാന സർക്കാരുകൾക്കുള്ള അധികാരാവകാശങ്ങൾ കവർന്നെടുക്കുവാനുള്ള വ്യവസ്ഥകൾ ഉൾപ്പെടുത്തി വൈദ്യുതി നിയമം ഭേദഗതി ചെയ്യുവാൻ കേന്ദ്ര സർക്കാർ നടപടി സ്വീകരിച്ചിട്ടുണ്ടോ; വിശദമാക്കാമോ;
- (സി) രാജ്യത്തെ ഒട്ടുമിക്ക സംസ്ഥാനങ്ങളിലും വൈദ്യുതി ബോർഡുകളെ വിഭജിച്ച് കമ്പനികളാക്കി സ്വകാര്യ മേഖലയ്ക്ക് കൈമാറുമ്പോഴും ഉത്പാദന-പ്രസരണ-വിതരണ വിഭാഗങ്ങളെ പൊതുമേഖലയിലെ ഒറ്റ സ്ഥാപനമായി നിലനിർത്തി സംസ്ഥാനം മാതൃക കാട്ടിയിട്ടുണ്ടോ; വിശദമാക്കാമോ;
- (ഡി) സ്വകാര്യ കമ്പനികൾ വഴി സ്റ്റാർട്ട് മീറ്റർ വ്യാപന പദ്ധതി നടപ്പിലാക്കാൻ നിർദ്ദേശിക്കുന്നതിലൂടെ സംസ്ഥാനത്തും സ്വകാര്യവൽക്കരണം നടത്താൻ കേന്ദ്രസർക്കാർ നീക്കം നടത്തിയിട്ടുണ്ടോ; വിശദമാക്കാമോ?

പൊതുമേഖലാ ഉത്പന്നങ്ങൾക്ക് ആഗോള വിപണി

***42 ശ്രീ ജി എസ് ജയലാൽ**
ശ്രീ . മുഹമ്മദ് മുഹസിൻ
ശ്രീമതി സി. കെ. ആശ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങളുടെ ഉത്പന്നങ്ങൾക്ക് ആഗോള, ആഭ്യന്തര വിപണികൾ ലഭ്യമാക്കുന്നതിന് നടപടി സ്വീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) പൊതുമേഖലാ ഉത്പന്നങ്ങൾക്ക് ആഗോള വിപണി ലഭ്യമാക്കുന്നതിന്റെ ഭാഗമായി ഇ-കൊമേഴ്സ് പ്ലാറ്റ്ഫോമായ ഓപ്പൺ നെറ്റ്‌വർക്ക് ഫോർ ഡിജിറ്റൽ കൊമേഴ്സുമായി വ്യവസായ വകുപ്പ് ധാരണാപത്രം ഒപ്പിട്ടിട്ടുണ്ടോ; വിശദാംശം ലഭ്യമാക്കുമോ;
- (സി) പൊതുമേഖലാ സ്ഥാപനങ്ങൾ നിർമ്മിക്കുന്ന പരമ്പരാഗത ഉത്പന്നങ്ങൾ ഓൺലൈനായി ലഭ്യമാക്കുന്നതോടെ ഈ മേഖലയിൽ വ്യവസായ വളർച്ച പ്രതീക്ഷിക്കുന്നുണ്ടോ; വ്യക്തമാക്കുമോ;
- (ഡി) പ്രസ്തുത ഉത്പന്നങ്ങളുടെ ഓൺലൈൻ വിപണനത്തിന് നിലവിലെ ബിസിനസ്-ടു-കൺസ്യൂമർ മാതൃകയ്ക്ക് പകരം അടുത്ത ഘട്ടത്തിൽ ബിസിനസ്-ടു-ബിസിനസ് മാതൃക

അവലംബിക്കുവാൻ ഉദ്ദേശിക്കുന്നുണ്ടോ; വിശദമാക്കുമോ?

പദ്ധതി ചെലവിലെ മികച്ച നേട്ടം

*43 **ശ്രീ. ഇ കെ വിജയൻ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സാമ്പത്തിക പ്രതിസന്ധികൾക്കിടയിലും 2022-23 സാമ്പത്തിക വർഷാന്ത്യത്തിൽ വരവിലും ചെലവിലും റെക്കോർഡ് പ്രകടനം കാഴ്ചവയ്ക്കാൻ കഴിഞ്ഞിട്ടുണ്ടോ; വിശദമാക്കാമോ;
- (ബി) ബജറ്റിൽ പ്രഖ്യാപിച്ച പ്രതീക്ഷിത വരുമാനത്തിൽ നാല്പതിനായിരം കോടി രൂപയുടെ കുറവ് ഉണ്ടായപ്പോഴും പദ്ധതി ചെലവിൽ മികച്ച നേട്ടം കൈവരിക്കാൻ കഴിഞ്ഞിട്ടുണ്ടോ; വിശദമാക്കാമോ;
- (സി) പൊതു ചെലവുകളിൽ കുറവ് വരുത്താതെ ശമ്പളം, പെൻഷൻ, വായ്പാ തിരിച്ചടവ് ഉൾപ്പെടെ പതിനായിരം കോടി രൂപയുടെ നിർബന്ധിത ചെലവ് ഉറപ്പാക്കിയിട്ടുണ്ടോ; വിശദമാക്കാമോ;
- (ഡി) തദ്ദേശസ്ഥാപനങ്ങളുടെ പദ്ധതി ചെലവും സർക്കാർ വാർഷിക പദ്ധതി ചെലവും മികച്ച രീതിയിൽ കൈകാര്യം ചെയ്യാൻ കഴിഞ്ഞിട്ടുണ്ടോ; വിശദമാക്കാമോ?

സഹകരണ മേഖലയിലെ പദ്ധതികൾ

*44 **ശ്രീ. പി. നന്ദകുമാർ**
ശ്രീ. പി.പി. ചിത്തരഞ്ജൻ
ശ്രീ. കെ. ജെ. മാക്സി

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) തീരദേശ മേഖലയിൽ മത്സ്യവിപണനം നടത്തുന്നവർ, അനുബന്ധ മേഖലയിലെ തൊഴിലാളികൾ, ചെറുകിട കച്ചവടക്കാർ തുടങ്ങിയവർക്കായി നടപ്പാക്കിയ ലഘു വായ്പാ പദ്ധതിയുടെ പുരോഗതി അറിയിക്കുമോ;
- (ബി) 14 ജില്ലകളിലായി 500 ഏക്കർ സ്ഥലത്ത് സഹകരണ സംഘങ്ങൾ മുഖേന നടപ്പിലാക്കിയ കാർഷിക പദ്ധതി പ്രകാരം എത്ര തൊഴിലവസരങ്ങൾ സൃഷ്ടിക്കാൻ കഴിഞ്ഞിട്ടുണ്ടെന്ന് വിശദമാക്കാമോ;
- (സി) ഭിന്നശേഷിക്കാർക്ക് തൊഴിലവസരം സൃഷ്ടിക്കാനും സ്ഥിരവരുമാനം ലഭ്യമാക്കാനുമായി സഹകരണ സംഘങ്ങൾ മുഖേന 'സഹകരണം സൗഹൃദം' എന്ന പേരിൽ വായ്പാ പദ്ധതി ആരംഭിച്ചിട്ടുണ്ടോ; എങ്കിൽ ഈ പദ്ധതി പ്രകാരം എത്ര പേർക്ക് എത്ര കോടി രൂപ വായ്പ നൽകാൻ കഴിഞ്ഞുവെന്നും എത്ര തൊഴിലവസരം സൃഷ്ടിക്കാൻ കഴിഞ്ഞുവെന്നും വെളിപ്പെടുത്തുമോ?

പൊതുമേഖലാ സ്ഥാപനങ്ങളുടെ പ്രവർത്തനങ്ങൾ നവീകരിക്കുന്നതിന് മാസ്റ്റർ പ്ലാൻ

*45 ശ്രീ. കെ.കെ. രാമചന്ദ്രൻ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. പി.പി. സുമോദ്

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമേഖലാ സ്ഥാപനങ്ങളുടെ പ്രവർത്തനങ്ങൾ നവീകരിക്കുന്നതിന് മാസ്റ്റർ പ്ലാൻ തയ്യാറാക്കിയിട്ടുണ്ടോ; വിശദാംശം നൽകാമോ;
- (ബി) ഇതുമായി ബന്ധപ്പെട്ട് പൊതുമേഖലാ സ്ഥാപനങ്ങളുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനായി നിർദ്ദേശങ്ങൾ സമർപ്പിക്കുന്നതിന് ഒരു വിദഗ്ദ്ധ സമിതി രൂപീകരിച്ചിട്ടുണ്ടോ; വിശദമാക്കാമോ;
- (സി) റിയാബിനെ ബോർഡ് ഫോർ പബ്ലിക് സെന്റർ ട്രാൻസ്ഫർമേഷൻ ആയി ഉയർത്തുന്നത് പരിഗണനയിലുണ്ടോ; വിശദമാക്കാമോ;
- (ഡി) പൊതുമേഖലാ സ്ഥാപനങ്ങളിലേക്കുള്ള റിക്രൂട്ട്മെന്റിനായി റിക്രൂട്ട്മെന്റ് ബോർഡ് രൂപീകരിക്കുന്നത് സംബന്ധിച്ച പ്രവർത്തനങ്ങൾ വിശദമാക്കാമോ?

വ്യവസായ എസ്റ്റേറ്റുകളുടെ പ്രവർത്തനങ്ങൾ

*46 ശ്രീ. മുരളി പെരുനെല്ലി

ഡോ. കെ. ടി. ജലീൽ

ശ്രീ. കെ. പ്രേംകുമാർ

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സർക്കാരിന്റെ കീഴിലുള്ള കൂടുതൽ പ്രദേശങ്ങളെ വ്യവസായ എസ്റ്റേറ്റുകളായി പ്രഖ്യാപിച്ചിട്ടുണ്ടോ; വിശദമാക്കാമോ;
- (ബി) പുതുതായി പ്രഖ്യാപിച്ചിട്ടുള്ള വ്യവസായ എസ്റ്റേറ്റുകളുടെ പ്രവർത്തനങ്ങൾ സുഗമമാക്കുന്നതിനും സംരംഭകരെ ആകർഷിക്കുന്നതിനുമായി സ്വീകരിച്ചിട്ടുള്ള നടപടി വിശദമാക്കാമോ;
- (സി) ഭക്ഷ്യ സംസ്കരണ രംഗത്ത് പുരോഗതി കൈവരിക്കുന്നതിനായി ഭക്ഷ്യ സംസ്കരണ പാർക്കുകൾ ആരംഭിച്ചിട്ടുണ്ടോ; വിശദാംശം നൽകുമോ;
- (ഡി) സംസ്ഥാനത്ത് വിദ്യാർത്ഥികൾക്ക് പഠനത്തോടൊപ്പം തൊഴിൽ എന്ന സങ്കല്പം യാഥാർത്ഥ്യമാക്കുന്നതിന്റെ ഭാഗമായി ക്യാമ്പസ് ഇൻഡസ്ട്രിയൽ പാർക്കുകൾ പരിഗണനയിലുണ്ടോ; വിശദമാക്കാമോ?

കോ-ഓപ്പറേറ്റീവ് ഇനീഷ്യേറ്റീവ് ഇൻ ടെക്നോളജി ഡ്രിവാൺ അഗ്രിക്കൾച്ചർ പദ്ധതി

*47 ശ്രീ എം നൗഷാദ്

ശ്രീമതി യു പ്രതിഭ

ശ്രീ. പി. മമ്മിക്കുട്ടി

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അഞ്ച് വർഷത്തിനുള്ളിൽ കാർഷിക വികസന മുന്നേറ്റമുണ്ടാക്കുക എന്ന ലക്ഷ്യത്തോടെ കോ-ഓപ്പറേറ്റീവ് ഇനീഷ്യേറ്റീവ് ഇൻ ടെക്നോളജി ഡ്രിവൺ അഗ്രിക്കൾച്ചർ പദ്ധതി ആരംഭിച്ചിട്ടുണ്ടോ; പ്രസ്തുത പദ്ധതി ഇപ്പോൾ ഏത് ഘട്ടത്തിലാണെന്ന് വിശദമാക്കുമോ;
- (ബി) ബാങ്കുകളുടെ പ്രവർത്തനങ്ങൾ മികവുറ്റതാക്കുന്നതിനും വായ്പ തിരിച്ചടക്കുവാൻ കഴിയാതെ വന്നവർക്ക് ആശ്വാസം നൽകാനും വേണ്ടി സംസ്ഥാനത്തെ സഹകരണ മേഖലയിൽ നവകേരളീയം, കുടിശ്ശിക നിവാരണം, ഒറ്റത്തവണ തീർപ്പാക്കൽ പദ്ധതി തുടങ്ങിയവ നടപ്പിൽ വരുത്തിയതിന്റെ അനുഭവങ്ങൾ വിശദമാക്കുമോ;
- (സി) പരിസ്ഥിതി വീണ്ടെടുപ്പ് ലക്ഷ്യമിട്ട് സഹകരണ വകുപ്പ് നടപ്പാക്കുന്ന ഹരിതം-സഹകരണം പദ്ധതിയുടെ പുരോഗതി അറിയിക്കുമോ?

നികുതി പിരിവ് ഊർജ്ജിതപ്പെടുത്താൻ നടപടി

***48 ശ്രീ. പി.വി. ശ്രീനിജിൻ**
ശ്രീ. പി. നന്ദകുമാർ
ശ്രീ. പി. ടി. എ. റഹീം

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന് അനുവദനീയമായ വായ്പാ പരിധി വെട്ടിക്കുറയ്ക്കുകയും ഗ്രാന്റുകൾ നിഷേധിക്കുകയും ചെയ്യുന്ന കേന്ദ്ര നടപടികൾ കാരണം സംസ്ഥാനം സാമ്പത്തിക ഞെരുക്കം നേരിടുന്നുണ്ടോ;
- (ബി) നികുതി പിരിവ് ഊർജ്ജിതപ്പെടുത്തിക്കൊണ്ട് തനത് വരുമാനം വർദ്ധിപ്പിക്കുന്നതിന് നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ;
- (സി) നികുതി പിരിവ് ഊർജ്ജിതപ്പെടുത്തുന്നതിന്റെ ഭാഗമായി നികുതി വെട്ടിപ്പ് തടയുന്നതിന് രൂപീകരിച്ചിട്ടുള്ള ഇന്റലിജൻസ് വിഭാഗത്തിന്റെ പ്രവർത്തനം വിശദമാക്കുമോ?

സാമ്പത്തിക പ്രതിസന്ധി തരണം ചെയ്യാൻ നടപടി

***49 ശ്രീ. എൻ. എ. നെല്ലിക്കുന്ന്**
ശ്രീ. പി. ഉബൈദുള്ള
ശ്രീ. മഞ്ഞളാംകുഴി അലി

ഡോ. എം. കെ. മുനീർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന് നടപ്പ് സാമ്പത്തിക വർഷം കടം എടുക്കാവുന്ന തുകയുടെ പരിധി നിശ്ചയിച്ച് കേന്ദ്ര സർക്കാർ അറിയിച്ചിരുന്നോ; എങ്കിൽ വിശദാംശം നൽകുമോ;
- (ബി) സംസ്ഥാനത്തിന്റെ വായ്പാ പരിധി വർദ്ധിപ്പിക്കണമെന്ന് കേന്ദ്രസർക്കാരിനോട് ആവശ്യപ്പെട്ടിരുന്നോ;
- (സി) കേന്ദ്രസർക്കാർ വായ്പാ പരിധി വർദ്ധിപ്പിച്ച് നൽകാത്ത സാഹചര്യത്തിൽ സാമ്പത്തിക പ്രതിസന്ധി തരണം ചെയ്യാൻ എന്തെല്ലാം നടപടികൾ

സ്വീകരിക്കാനാണ് ഉദ്ദേശിക്കുന്നത്; വിശദമാക്കുമോ?

കൈത്തറി മേഖലയുടെ സമഗ്ര പരിഷ്കരണം

*50 ശ്രീമതി ദെലീമ

ശ്രീ. കെ. ആൻസലൻ

ശ്രീ ഒ . ആർ. കേളു

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കൈത്തറി ഉൽപ്പന്നങ്ങളുടെ വിപണനം പ്രോത്സാഹിപ്പിക്കുന്നതിനും അസംസ്കൃത വസ്തുക്കളുടെ വിലവർധനവും കേന്ദ്ര സർക്കാർ സബ്സിഡി നിർമ്മാണത്തിനും കാരണം ഉണ്ടായിട്ടുള്ള പ്രതിസന്ധി പരിഹരിക്കുന്നതിനും ഈ സർക്കാർ നടത്തുന്ന ഇടപെടലുകൾ വിലയിരുത്തിയിട്ടുണ്ടോ; വിശദാംശം നൽകാമോ;
- (ബി) നെയ്തുകാർക്ക് ആശ്വാസം പകരുന്നതിനായി നടപ്പാക്കിവരുന്ന സബ്സിഡി പദ്ധതികൾ സംബന്ധിച്ച് വിശദമാക്കാമോ;
- (സി) ഈ മേഖലയുടെ സമഗ്ര പരിഷ്കരണം ലക്ഷ്യമിട്ട് പഠനം നടത്തി റിപ്പോർട്ട് സമർപ്പിക്കുന്നതിനായി വിദഗ്ദ്ധ സമിതിയെ ചുമതലപ്പെടുത്തിയിട്ടുണ്ടോ; വിശദമാക്കാമോ?

വായ്പ എടുക്കുന്നതിന് സർക്കാർ ഗ്യാരന്റി

*51 ശ്രീ സി കെ ഹരീന്ദ്രൻ

ശ്രീമതി കെ. കെ. ശൈലജ ടീച്ചർ

ശ്രീ . കെ .ഡി .പ്രസേനൻ

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങൾക്കും പ്രത്യേകോദ്ദേശ്യ സ്ഥാപനങ്ങൾക്കും പദ്ധതി നിർവ്വഹണത്തിനാവശ്യമായ ധനസമാഹരണത്തിന് വായ്പ എടുക്കുന്നതിനായി സർക്കാർ ഗ്യാരന്റി നൽകുന്നുണ്ടോ; വിശദമാക്കുമോ;
- (ബി) സർക്കാർ സ്ഥാപനങ്ങൾക്ക് വിദേശ ധനകാര്യ സ്ഥാപനങ്ങളുടെ വായ്പ ലഭ്യമാക്കുന്നതുമായി ബന്ധപ്പെട്ട മാർഗ്ഗനിർദ്ദേശങ്ങൾ പുതുക്കിയിട്ടുണ്ടോ; വിശദാംശം നൽകുമോ;
- (സി) വിദേശ വായ്പയുമായി ബന്ധപ്പെട്ട മാർഗ്ഗനിർദ്ദേശങ്ങൾ പരിഷ്കരിച്ച് പുറത്തിറക്കിയ ഉത്തരവിനെ തെറ്റായി വ്യാഖ്യാനിച്ച് സർക്കാർ സ്ഥാപനങ്ങൾക്ക് ഗ്യാരന്റി നൽകുന്നില്ലെന്ന തരത്തിലുള്ള വാർത്ത പ്രചരിച്ചത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

സഹകരണ മേഖലയിൽ വ്യവസായ പാർക്ക്

*52 ശ്രീ. കെ. ബാബു (നെന്മാറ)

ശ്രീ. തോട്ടത്തിൽ രവീന്ദ്രൻ

ശ്രീ. എച്ച്. സലാം

ശ്രീ. പി. വി. അൻവർ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ സംഘങ്ങളുടെ കൺസോർഷ്യങ്ങളിലൂടെ എല്ലാ ജില്ലകളിലും സഹകരണ മേഖലയിൽ വ്യവസായ പാർക്ക് തുടങ്ങുന്നതിന് തീരുമാനമെടുത്തിട്ടുണ്ടോ; ഉണ്ടെങ്കിൽ പദ്ധതിയുടെ പുരോഗതി വിശദമാക്കുമോ;

(ബി) അടുത്ത മൂന്നു വർഷങ്ങൾക്കുള്ളിൽ എത്ര പാർക്കുകൾ തുടങ്ങാനാണ് ആസൂത്രണം ചെയ്തിട്ടുള്ളത്; ഇതിലൂടെ എത്ര ഏക്കർ പ്രദേശത്ത് വ്യവസായം തുടങ്ങാൻ കഴിയുമെന്നാണ് വിലയിരുത്തപ്പെട്ടിട്ടുള്ളത്; ഇത് സംബന്ധിച്ച വിശദാംശം ലഭ്യമാക്കുമോ;

(സി) വനിതാ വ്യവസായ സഹകരണ സംഘങ്ങളെ നവീകരിക്കുന്നതിനും പുതിയ യൂണിറ്റുകൾ സ്ഥാപിച്ച് വ്യവസായ സംരംഭങ്ങളാക്കി മാറ്റുന്നതിനും പദ്ധതികളുണ്ടോ; പ്രസ്തുത സംരംഭങ്ങളിൽ നവീകരണവും പ്രൊഫഷണലിസവും ഉറപ്പാക്കാൻ നടപടികൾ സ്വീകരിക്കുമോ?

വായ്പാ പരിധി വെട്ടിക്കുറച്ച കേന്ദ്ര സർക്കാർ നടപടി

***53 ശ്രീ. സെബാസ്റ്റ്യൻ കുളത്തുകൽ**
ഡോ. എൻ. ജയരാജ്
ശ്രീ. ജോബ് മൈക്കിൾ

ശ്രീ. പ്രമോദ് നാരായൺ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം കേന്ദ്ര സർക്കാർ സംസ്ഥാനത്തിന്റെ വായ്പാപരിധി വെട്ടിക്കുറച്ചിട്ടുണ്ടോ; എങ്കിൽ വിശദാംശം അറിയിക്കാമോ;

(ബി) വായ്പാ പരിധിക്ക് പുറമേ വിവിധ ഇനങ്ങളിലായി കേന്ദ്ര സർക്കാരിൽ നിന്ന് ലഭിക്കേണ്ട വിവിധ ആനുകൂല്യങ്ങൾ വെട്ടിക്കുറച്ചിട്ടുണ്ടോ; എങ്കിൽ വിശദാംശം അറിയിക്കാമോ;

(സി) വായ്പാ പരിധി വെട്ടിക്കുറച്ചത് ഈ വർഷത്തെ ബജറ്റ് പ്രഖ്യാപനങ്ങളുടെ നടത്തിപ്പിനെ ഏതൊക്കെ തരത്തിൽ ബാധിക്കുമെന്ന് അറിയിക്കാമോ?

സഹകരണ മേഖലയിലെ റിക്കവറി ഒഴിവാക്കാൻ നടപടി

***54 ശ്രീ കെ ബി ഗണേഷ് കുമാർ**
ശ്രീ തോമസ് കെ തോമസ്
ശ്രീ. കെ.പി.മോഹനൻ

ശ്രീ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കോവിഡ്, വെള്ളപ്പൊക്കം, പ്രകൃതി ദുരന്തങ്ങൾ തുടങ്ങിയവയുടെ പശ്ചാത്തലത്തിൽ സഹകരണ മേഖലയിലെ ലോണുകളിന്മേലുള്ള കുടിശ്ശിക തുക റിക്കവറി നടത്തുന്നതിന് മാനുഷിക പരിഗണന നൽകിക്കൊണ്ടുള്ള നടപടികൾ സ്വീകരിക്കുമോ; എങ്കിൽ വ്യക്തമാക്കുമോ;

- (ബി) കിടപ്പാടം ഉൾപ്പെടെ ജപ്തി ചെയ്യുന്ന നടപടികൾ ഒഴിവാക്കുന്നതിന് സഹകരണ മേഖലയിൽ തുടക്കം കുറിക്കുമോ; വിശദാംശം ലഭ്യമാക്കുമോ;
- (സി) റിക്കവറി നടപടി ഒഴിവാക്കി, ഇളവുകൾ നൽകി ലോൺ പുതുക്കി നൽകുന്നതിന് നടപടികൾ സ്വീകരിക്കുമോ?

നികുതി കുടിശ്ശിക പിരിച്ചെടുക്കാൻ നടപടി

***55 ശ്രീ. മാണി. സി. കാപ്പൻ**
ശ്രീ. മോൻസ് ജോസഫ്
ശ്രീ. അനൂപ് ജേക്കബ്

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിന്നും പിരിക്കുന്ന കേന്ദ്ര നികുതികളുടെ അർഹമായ വിഹിതം സംസ്ഥാനത്തിന് ലഭിക്കുന്നുണ്ടോ; നികുതി വിഹിതം ലഭിക്കുന്നതിന് എന്തെല്ലാം നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ;
- (ബി) പ്രസ്തുത നികുതി വിഹിതം ലഭിക്കുന്നതിനായി കേന്ദ്രത്തിന് സമർപ്പിച്ച നിവേദനത്തിലെ നിർദ്ദേശങ്ങൾ എന്തെല്ലാമെന്ന് വിശദമാക്കാമോ;
- (സി) നികുതി കുടിശ്ശിക പിരിച്ചെടുക്കുന്നതിന് എന്തെല്ലാം മാർഗങ്ങളാണ് സ്വീകരിച്ച് വരുന്നതെന്ന് വ്യക്തമാക്കാമോ;
- (ഡി) സംസ്ഥാനത്തിന്റെ യഥാർത്ഥ വായ്പാവകാശം കേന്ദ്രസർക്കാർ കുറച്ചിട്ടുണ്ടോ; എങ്കിൽ കാരണം വിശദമാക്കാമോ; ബഡ്ജറ്റിന് പുറത്തുള്ള വായ്പകൾ സംസ്ഥാനത്തിന്റെ പൊതുകടമായി കേന്ദ്ര സർക്കാർ അംഗീകരിച്ചിട്ടുണ്ടോ;
- (ഇ) സാമ്പത്തിക പ്രതിസന്ധി മറികടക്കുന്നതിനും നികുതി ചോർച്ച ഒഴിവാക്കുന്നതിനും നികുതി പിരിവ് ഊർജ്ജിതമാക്കുന്നതിനും സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ?

ഇന്നൊവേഷൻ ഗ്രാന്റ് പദ്ധതി

***56 ശ്രീമതി യു പ്രതിഭ**
ഡോ. കെ. ടി. ജലീൽ
ശ്രീ. കെ. എം. സച്ചിൻദേവ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാവസായിക മേഖലയിൽ നൂതനാശയങ്ങൾ പ്രോത്സാഹിപ്പിക്കുന്നതിനും ആശയങ്ങളെ ഉത്പന്നങ്ങളാക്കി മാറ്റുന്നതിനും സംരംഭകരെ പ്രാപ്തരാക്കുന്നതിനായി സ്റ്റാർട്ടപ്പ് മിഷൻ കീഴിൽ ഇന്നൊവേഷൻ ഗ്രാന്റ് പദ്ധതി ആരംഭിച്ചിട്ടുണ്ടോ; വിശദമാക്കാമോ;
- (ബി) ഇന്നൊവേഷൻ ഗ്രാന്റ് പദ്ധതിയുമായി ബന്ധപ്പെട്ട് വിദ്യാർത്ഥികൾക്കിടയിൽ സംരംഭകത്വം പ്രോത്സാഹിപ്പിക്കുന്നതിനായി നൽകിവരുന്ന ഐഡിയ ഗ്രാന്റ് സംബന്ധിച്ച് വിശദമാക്കാമോ;

(സി) സംസ്ഥാനത്ത് കഴിഞ്ഞ ഏഴ് വർഷം കൊണ്ട് സ്റ്റാർട്ടപ്പ് മേഖലയിൽ ഉണ്ടായിട്ടുള്ള പുരോഗതി വിലയിരുത്തിയിട്ടുണ്ടോ; വിശദാംശം നൽകാമോ?

കോ ഓപ്പറേറ്റീവ്സ് ഇനീഷ്യേറ്റീവ് ഫോർ അഗ്രിക്കൾച്ചർ ഇൻഫ്രാസ്ട്രക്ചർ ഇൻ കേരള

*57 ശ്രീമതി കാനത്തിൽ ജമീല

ശ്രീ. ഐ. ബി. സതീഷ്

ശ്രീ. പി.പി. ചിത്തരഞ്ജൻ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) നബാർഡിൽ നിന്നും കേരള ബാങ്ക് വഴി പശ്യാത്തല സൗകര്യ പുനർനിർണ്ണയ വായ്പ ലഭ്യമാക്കുന്ന കോ ഓപ്പറേറ്റീവ്സ് ഇനീഷ്യേറ്റീവ് ഫോർ അഗ്രിക്കൾച്ചർ ഇൻഫ്രാസ്ട്രക്ചർ ഇൻ കേരള (സി.എ.ഐ.കെ.) പദ്ധതിയുടെ വിശദാംശം ലഭ്യമാക്കാമോ;

(ബി) എസ്.സി./ എസ്.റ്റി. സഹകരണ സംഘങ്ങളുടെ ആധുനികവൽക്കരണം ഏത് ഘട്ടത്തിലാണെന്ന് വിശദമാക്കുമോ;

(സി) കാർഷിക സബ്സിഡി വിതരണം ശാസ്ത്രീയമാക്കുന്നതിന് സബ്സിഡി പണമായല്ലാതെ കൃഷി സാമഗ്രികളായി വിതരണം ചെയ്യുന്നതിന് നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?

സഹകരണ മേഖല ശക്തിപ്പെടുത്തുവാൻ കാലോചിത നടപടികൾ

*58 ശ്രീ വി ശശി

ശ്രീ. സി.സി. മുക്തൻ

ശ്രീ. വാഴൂർ സോമൻ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) രണ്ടായിരത്തി നാല്പതാമാണ്ടോടുകൂടി ഇപ്പോഴുള്ള തൊഴിലുകളിൽ നാല്പത് ശതമാനത്തോളം ഇല്ലാതാവുകയും പകരം പുതിയ തൊഴിൽ മേഖലകൾ രൂപപ്പെടുകയും ചെയ്യുമെന്ന അന്താരാഷ്ട്ര തൊഴിൽ സംഘടനയായ ഐ.എൽ.ഒ. യുടെ റിപ്പോർട്ട് ശ്രദ്ധയിൽപെട്ടിട്ടുണ്ടോ; എങ്കിൽ വിശദമാക്കാമോ;

(ബി) മാറ്റുന്ന വിവര സമ്പദ് വ്യവസ്ഥയിൽ കൃഷി, വ്യവസായം, സേവന മേഖലകൾ എന്നിവ നേരിടുന്ന വെല്ലുവിളികളെ പ്രതിരോധിക്കാൻ കഴിയുന്നവിധം സഹകരണ മേഖലയെ ശക്തിപ്പെടുത്താൻ ഉദ്ദേശിക്കുന്നുണ്ടോ; വിശദമാക്കാമോ;

(സി) ഇതിന്റെ ഭാഗമായി വ്യവസായ വകുപ്പുമായി സഹകരിച്ച് വനിതാ സഹകരണ സംഘങ്ങൾക്കാവശ്യമായ പരിശീലന പരിപാടിക്ക് തുടക്കം കുറിച്ചിട്ടുണ്ടോ; വിശദമാക്കാമോ;

(ഡി) സുസ്ഥിര വികസനത്തിന് സഹകരണ പ്രസ്ഥാനമെന്ന സന്ദേശമുൾക്കൊണ്ടുള്ള പ്രവർത്തനങ്ങളുമായി സഹകരണ മേഖലയെ മുന്നോട്ട് നയിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

എ.ഐ. ക്യാമറകൾ സ്ഥാപിച്ചതുമായി ബന്ധപ്പെട്ട ക്രമക്കേടുകൾ

*59 ശ്രീ. കെ. പി. എ. മജീദ്
ശ്രീ. മഞ്ഞളാംകുഴി അലി

ശ്രീ. എ. കെ. എം. അഷ്റഫ്

ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സേഫ് കേരള പദ്ധതിയിൽ എ.ഐ. ക്യാമറകൾ സ്ഥാപിച്ചതുമായി ബന്ധപ്പെട്ട പ്രവർത്തനങ്ങളിൽ സർക്കാർ കാലാകാലങ്ങളിൽ നൽകിയിട്ടുള്ള നിർദ്ദേശങ്ങൾ കെൽടോൺ ലംഘിച്ചതായി ശ്രദ്ധയിൽപ്പെട്ടിട്ടുണ്ടോ;
- (ബി) സർക്കാർ പദ്ധതികളിൽ കരാർ എടുത്ത ശേഷം സ്വകാര്യ കമ്പനികൾക്ക് ഉപകരാർ നൽകി കമ്മീഷൻ ഈടാക്കാൻ പാടില്ല എന്ന ധനകാര്യവകുപ്പിന്റെ നിർദ്ദേശം കെൽടോൺ ലംഘിച്ചിട്ടുണ്ടോ;
- (സി) കെൽടോൺ ഉപകരാർ നൽകിയതുമായി ബന്ധപ്പെട്ട ക്രമക്കേടുകളെ സംബന്ധിച്ച് അന്വേഷണം നടത്തിയിട്ടുണ്ടോ; എങ്കിൽ പ്രസ്തുത അന്വേഷണത്തിലെ നിഗമനങ്ങൾ എന്തെല്ലാമാണ്; ക്രമക്കേടുകൾക്കെതിരെ എന്ത് നടപടി സ്വീകരിച്ചു; വിശദമാക്കാമോ?

എ.ഐ. ക്യാമറകൾ വാങ്ങിയതിലെ നടപടിക്രമങ്ങൾ

*60 ഡോ. മാത്യു കുഴൽനാടൻ
ശ്രീ. എ. പി. അനിൽ കുമാർ

ശ്രീ. അൻവർ സാദത്ത്

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സേഫ് കേരള പദ്ധതിയുടെ ഭാഗമായി എ.ഐ. ക്യാമറകൾ സ്ഥാപിക്കാനായി കെൽടോൺ എസ്റ്റിമേറ്റ് തയ്യാറാക്കിയിരുന്നോ;
- (ബി) ഈ എസ്റ്റിമേറ്റ് പ്രകാരം എ.ഐ. ക്യാമറകൾക്ക് ആവശ്യമായ സാമഗ്രികളുടെ വില നിർണ്ണയിച്ചത് എന്തൊക്കെ മാനദണ്ഡങ്ങളുടെ അടിസ്ഥാനത്തിലാണ് എന്ന് വിശദമാക്കാമോ;
- (സി) കെൽടോൺ നൽകിയ എസ്റ്റിമേറ്റ് പ്രകാരം എ.ഐ. ക്യാമറകൾക്കും ക്യാമറകൾക്ക് ആവശ്യമായ സാമഗ്രികൾക്കുമുള്ള വില മാർക്കറ്റ് വിലയേക്കാൾ നിരവധി മടങ്ങ് വർദ്ധിക്കാനിടയായ സാഹചര്യം വിശദമാക്കാമോ;
- (ഡി) കെൽടോൺ ഈ പദ്ധതിക്ക് കോസ്റ്റ് മോഡലിംഗ് തയ്യാറാക്കിയത് എന്തൊക്കെ മാനദണ്ഡങ്ങൾ അനുസരിച്ചാണ് എന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2023 ആഗസ്റ്റ് 1, ചൊവ്വ ശ്രീ. എ. എം. ബഷീർ, സെക്രട്ടറി

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്

മുമ്പായി ലഭ്യമാക്കേണ്ടതാണ് [ചട്ടം 47(1)].